

06. उच्च शिक्षा के लिए छात्रवृत्ति Scholarship for Higher Education (SHE)

उच्च शिक्षा के लिए छात्रवृत्ति Scholarship for Higher Education (SHE) योजना भारत सरकार के विज्ञान एवं टेक्नोलॉजी मंत्रालय की उल्लेखनीय योजना INSPIRE (Innovation in Science Pursuit for Inspired Research) का एक भाग है। इस योजना का मूल उद्देश्य देश के प्रतिभाशाली विद्यार्थियों को मौलिक विज्ञान में अध्ययन एवं शोध हेतु आकर्षित करना है। विद्यार्थी को इस प्रयोजन हेतु स्नातक प्रथम वर्ष से स्नातकोत्तर अंतिम वर्ष तक छात्रवृत्ति प्रदान की जाती है। इस योजना के तहत प्रतिवर्ष देशभर में 12000 विद्यार्थियों को रूपया 80000 प्रतिवर्ष की दर से छात्रवृत्ति प्रदान की जाती है।

छात्रवृत्ति की राशि एवं समयावधि :-

इस योजना अंतर्गत स्नातक प्रथम वर्ष से स्नातकोत्तर अंतिम वर्ष तक कुल 5 वर्षों हेतु पात्र विद्यार्थी को छात्रवृत्ति प्रदान की जाती है। यह छात्रवृत्ति रु 5000 मासिक की दर से कुल रुपये 60000 प्रतिवर्ष रहती है जो विद्यार्थी को उसके द्वारा भारतीय स्टेट बैंक (SBI) में खोले गये खाते के माध्यम से प्रदान की जाती है। इसके अतिरिक्त रु 20000 की राशि ग्रीष्मकालीन रिसर्च प्रोजेक्ट आवश्यक शुल्क के फीस के रूप में विद्यार्थियों को दी जाती है। यह ग्रीष्मकालीन रिसर्च प्रोजेक्ट देश के सुस्थापित रिसर्च प्रयोगशालाओं में प्रतिवर्ष ग्रीष्मकालीन समयावधि में आयोजित किये जाते हैं।

पात्रता :-

इस छात्रवृत्ति हेतु निम्न योग्यताधारी पात्र होते हैं :-

- कक्षा बारहवीं में अपने राज्य के बोर्ड अथवा केन्द्रीय बोर्ड की परीक्षा में प्रावीण्यतानुसार प्रथम 1% में स्थान पाये विद्यार्थी आवेदन कर सकते हैं।
- आयु 17 वर्ष से 22 वर्ष के मध्य हो।
- राष्ट्रीय स्तर की परीक्षा जैसे JEE (ADVANCED), NEET में प्रथम 10000 में स्थान बनाने वाले विद्यार्थी जो मौलिक विज्ञान विषयों के साथ अध्ययन का चुनाव करते हैं, इस छात्रवृत्ति हेतु पात्र हैं।
- IISER(Indian institute of science education & research) तथा NISER (National institute of science education & research) में अध्ययनरत विद्यार्थी जो पूर्व में NTSE अथवा KVPY छात्रवृत्ति हेतु पात्रता पा चुके हैं इस योजनान्तर्गत भी पात्र हैं।

विषय जिनमें यह छात्रवृत्ति दी जाती है :-

निम्न 18 मौलिक विज्ञान विषयों में B.Sc./BS पाठ्यक्रम में अध्ययन हेतु यह छात्रवृत्ति देय है।

- | | | | |
|---------------------------|------------------------|-------------------|---------------------|
| (1) Physics, | (2) Chemistry, | (3) Mathematics, | (4) Biology, |
| (5) Statistics, | (6) Geology, | (7) Astrophysics, | (8) Astronomy, |
| (9) Electronics, | (10) Botany, | (11) Zoology, | (12) Bio-chemistry, |
| (13) Anthropology, | (14) Microbiology, | (15) Geophysics, | (16) Geochemistry, |
| (17) Atmospheric Sciences | (18) Oceanic Sciences. | | |

जो विद्यार्थी प्रोफेशनल कोर्स यथा इंजीनियरिंग, मेडिकल, कृषि, होम साइंस, बीएड. आदि में पढाई करते हैं उन्हें यह छात्रवृत्ति नहीं दी जाती है।

कब और कैसे आवेदन करें

जो छात्र उपर्युक्त वर्णित विषयों के स्नातक प्रथम वर्ष में उसी वर्ष प्रवेश लेते हैं जिस वर्ष उन्होंने 12 वीं कक्षा उत्तीर्ण किया है, उन्हें वेबसाइट <http://www.online-inspire.gov.in> पर प्रतिवर्ष अक्टूबर/नवम्बर माह में ऑनलाइन आवेदन करना होता है। यह छात्रवृत्ति प्रारंभ में एक वर्ष के लिए स्वीकृत होती है। बीएससी द्वितीय/तृतीय वर्ष छात्रवृत्ति प्राप्त करने के लिए विद्यार्थी अपने संस्थान के प्राचार्य से उक्त आशय का प्रमाण पत्र एवं परफार्मेंस रिपोर्ट एवं मार्कशीट की प्रति प्रतिवर्ष संलग्न करना होता है।

संपर्क :- छात्रवृत्ति के संबंध में अधिक जानकारी के लिए जिला शिक्षा अधिकारी कार्यालय से संपर्क कर सकते हैं एवं वेबसाइट <http://www.online-inspire.gov.in> से भी जानकारी प्राप्त कर सकते हैं।